

# சரீனிஹர்

சரிநிகர் சமாலயர் சம்பழவமிந்த நாட்டிலே - பாரதி

**நாய் அல்ல அது; நான்!**

காலைப்பிடித்தனால் கைகூப்பி வணங்கியதால்  
வாலைக்குழைத்துண்ணை வாழ்த்தியதால் - காலையிலே  
வாக்கென்று கேட்டு வந்தவரை நாயென்று  
போக்கியதென்? போச்சோவுன் புத்தி?

ஈழமோகம்

இதழ் 39 ஜனவரி 28 - பெப் 10 1994 விலை 7/=

வட-கிழக்கு:

## யுத்தநிறுத்தமா?

### இன்னொரு சந்ததியினதும் அழிவா?

எது என்று தீர்மானியுங்கள் என்கிறார் யாழ் அரசாங்க அதிபர்

வடக்குக் கிழக்கில் கடந்த மூன்றாண்டுகளுக்கு மேலாக நடந்து கொண்டிருக்கும் யுத்தம் உடனடியாக நிறுத்தப்பட வேண்டும்; அதன் அழிவுகளிலிருந்து மக்கள் பாதுகாக்கப்பட வேண்டும். அல்லது இன்றைய சந்ததியினர் மட்டுமல்லாமல், அடுத்ததாக வரப்போகின்ற சந்ததியினரும் அழிந்து போவதை தடுக்க முடியாமல் போய்விடும். அச்சமும் பீதியும் கலந்த உணர்வுடன், எந்தவித நம்பிக்கைகளும் அற்றவர்களாய் பட்டினியும் பிணியுமாக அங்கு ஒரு சமுதாயம் நலன்புரி நிலையக் குடிசைகளுக்குள் வாழ்ந்து கொண்டிருக்கின்றது. தொடர்ச்சியான விமானக் குண்டு வீச்சுக்களாலும், பெருமழையாலும் வார்த்தைகளுக்கு அப்பாற்பட்ட துயரங்களுடன் வாழ்ந்து கொண்டிருக்கும் அந்த மக்கள் பற்றி இங்குள்ள பத்திரிகைகள் கூட அக்கறை காட்டுவதாகத் தெரியவில்லை."



உத்தியோக காரணங்களுக்காக கொழும்பு வந்திருக்கும் யாழ் மாவட்ட அரசாங்க அதிபர் அவர்களை சரிநிகர் சார்பில் சென்று சந்தித்த போது அவர் இவ்வாறு குறிப்பிட்டார். கொழும்பில் தங்கி நிற்கும் சொற்ப நாட்களுக்குள் நேய நிறைய வேலைகளைச் செய்து முடிக்க வேண்டிய அவசரமும், அப்பிரதேச மக்களின் வாழ்வு தனது கைகளில் தங்கியிருக்கின்றது என்ற பொறுப்புணர்வும் அவரை ஓய்வின்றி இயங்க வைத்துக்கொண்டிருக்கின்றதால், மிகவும் சிரமப்பட்டே எமக்கு அவரால் நேரம் ஒதுக்கித் தர முடிந்தது.

### முல்லைத்தீவு மாவட்டத்திற்கு உணவு விநியோகம் நிறுத்தம்!


முல்லைத்தீவு மாவட்டத்திற்கு, சர்வதேச செஞ்சிலுவைச் சங்க அதிகாரிகளின் வழித்துணையோடு நடைபெற்று வந்த அத்தியாவசிய உணவு விநியோகப் பணி இடைநிறுத்தப்பட்டுள்ளதை அடுத்து அந்தப் பிரதேசத்திற்கான உணவு விநியோகப் பணியில் நெருக்கடி நிலை ஏற்பட்டுள்ளது. இதனால் முல்லைத்தீவு மாவட்டத்தில் உணவுப் பஞ்சம் ஏற்படக்கூடும் என அஞ்சப்படுகின்றது.

இவ்வாறு தெரிவித்தார் யாழ் மாவட்ட அரசாங்க அதிபர் திரு மாணிக்க வாசகர் அவர்கள். அவர் மேலும் தெரிவித்ததாவது, ஜனவரி 24ம் திகதிய ஐலன்ட் பத்திரிகை வடக்குக்கு உணவு மற்றும் எரி பொருட்கள் அனுப்பி வைக்கப்பட்டுள்ளதாகவும், அங்கு போதியளவு உணவுப் பொருட்கள் இருப்பில் இருப்பதாகவும் செய்தி வெளியிட்டிருக்கிறது. ஆனால், அது குறிப்பிடும் எந்தப் பொருட்களும் இன்னமும் கப்பல்களுக்குள் ஏற்றப்படக் கூட இல்லை என்பதே உண்மை. இவ்வாறு தான் வடக்குக்கான உணவு விநியோகம் பற்றி இங்குள்ள பத்திரிகைகள் பொறுப்பற்று எழுதி வருகின்றன.

### பலாலி முகாமில் தமிழ் இளைஞர்களும் தமிழ் அதிகாரியும் சுட்டுக்கொலை?

பலாலி இராணுவமுகாமில் கைது செய்து வைத்திருந்த இளைஞர்கள் சிலரையும், அங்கு தொலைத் தொடர்பு அதிகாரியாகக் கடைமையாற்றி வந்த தமிழர் ஒருவரையும் இராணுவத்தினர் முகாமுக்குள் வைத்து சுட்டுக் கொன்றிருப்பதாகத் தெரியவருகிறது. கடந்த வருட இறுதியில் புலிகள் பூநகரி முகாம் மீது தாக்குதல் நடாத்திய அதே வேளை பலாலி இராணுவ முகாமுக்குள்ளும் ஊடுருவி தாக்குதல் நடாத்தியிருந்தது தெரிந்ததே. பலாலி முகாமின் கடற்கரைப் பக்கமாக உள்ளுழைந்த புலிகள் இருட்டும் வரை இராணுவத்தினரால் கைவிடப்பட்டிருந்த காவலர்கள் ஒன்றுக்குள் தங்கியிருந்ததாகவும், அதற்கு அப்பால் சற்றுத் தொலைவிலிருந்த காவலரணியில் இருந்த படையினர் குறித்த காவலரணியில் ஆள் நடமாட்டம் இருப்பதை அவதானித்தாலும் அவர்களுக்கும் சீருடை தரித்திருந்ததால் இராணுவத்தினர் என்றே என்னி இருந்தனர். எனினும் குறித்த காவலரணியில் இராணுவத்தினர் எவரையும் கடைமையிலீடுதப்படவில்லையே என்ற சந்தேகம் எழவே இராணுவத்தினர் தாக்க ஆரம்பித்திருந்தது.

### நகலும் அசலும்



கிழக்கு மாகாண பிரிகேடியர் அனுப்பி வைத்துள்ள வாழ்த்துமடல் இது:

கிழக்கு மாகாணத்தின் இன்றைய நிலை இது என்கிறார் நமது கேலிச்சித்திரகாரர்

### உரிமையாளர்கள் குடியிருக்காத வீடுகள் விபரம் திரட்டுகிறார்கள் புலிகள்

யாழ்ப்பாணம், உரிமையாளர்கள் குடியிருக்காத வீடுகளின் விபரங்களைத் திரட்டும் பணியில் விடுதலைப் புலிகள் ஈடுபட்டுள்ளார்கள். சொந்த வீடுகளை உறவினருக்கோ அல்லது நண்பர்களுக்கோ, தெரிந்தவர்களுக்கோ குடியிருப்பதற்காகக் கொடுத்துவிட்டு குடும்பத்தோடு வெளிநாடுகளில் சென்று வசிப்பவர்களின் வீடுகளை "நிர்வாகத்தின்" உடைமையாகக் குவதற்காகவே இந்த நடவடிக்கை மேற்கொள்ளப்படுவதாகக் கூறப்படுகின்றது. இவ்வாறான வீடுகளில் வாடகைக்கோ அல்லது பாதுகாத்துப் பராமரிக்கும் நோக்குடனோ குடியிருப்பவர்கள் இதற்கென விநியோகிக்கப்படும் படிவங்களைப் பெற்று வீடுகள் தொடர்பான விபரங்களைத் தெரிவிக்குமாறு கோரப்பட்டுள்ளார்கள். குறிப்பிட்ட காலக்கெடுவிற்குள் படிவங்களைப் பெற்று விபரங்களைச் சமர்ப்பிக்காதவர்கள், படிவக்கட்டண மென விதிக்கப்பட்டுள்ள தொகையின் இருமடங்கிற்கும் கூடிய பணத்தைத் தண்டமாக செலுத்த நேரிடும் எனவும் எச்சரிக்கப்பட்டுள்ளதாகத் தெரிவிக்கப்படுகிறது. இவ்வாறு திரட்டப்படும் விபரங்களின் அடிப்படையில் வீட்டு உரிமையாளர்கள் இவ்வாத வீடுகளில் குடியிருப்பவர்களிடமிருந்து புலிகள் வாடகையை அறவிட்டுள்ளதாகவும் தெரிய வருகிறது.





















அனில் சட்டர்ஜி, புகழ் பெற்ற சினிமா, நாடக நடிகர். அண்மையில் இந்தியத் திரைப்பட சங்கங்களின் கூட்டின் தலைவராகவும் தெரிவு செய்யப் பட்டிருக்கிறார்.

பல தசாப்தங்களாக சினிமாத் துறையை, சினிமா தொழில் நுட்பவியலாளர்களையும் இணைத்து வழிநடாத்தி வருகிறார். இக்கட்டுரையில் மக்களுடைய வாழ்க்கையை நுட்பமாக விளக்கும் சினிமாக்கள் மக்களைக் கவர்வதில் ஏன் தோல்வியுறுகின்றன. என்கிற சிக்கலான கேள்வியை எடுத்தாள்கிறார். மற்றெல்லாக் கலை வடிவங்களையும் போல சினிமாவும் மக்களுக்கானதாக இருக்க வேண்டும் என்பது அவரது வாதம்.



சார்னி சப்ளிள்

தற்காக அவர்களின் பிரச்சினைகளை அவர்கள் புரிந்து கொள்வதற்காக அவர்கள் விழித்தெழுந்தவர்களை வென்றே அவர் இவற்றைச் செய்தார். ஆனால் எத்தனை பேர் அவரைப் பின்பற்றினார்கள் என்ற கேள்வி இப்பொழுது எழுகிறது. பாத்திரங்களை, நடிகர்களை, புலமைமிக்கவர்களை எல்லோரையுமே கிராமங்களில் இருந்தே தெரிவு செய்து கொண்ட எமது ஹபிப் தான்வீர்(Habib Tanvir) நகர்ப்புறத்திலே அதிகம் புகழப்படுகிறார்.

பலராலும் விரும்பப்படும் மாபெரும் சாப்ளிள் எப்போதும் போலவே இன்னமும் மிகச் சிறந்ததாகவே உள்ளார். அவர் உண்மையாகவே விரும்பப்படுபவராகவே இருந்தார். அதே நாளோடியின் குழலூதலை; அவரது கோமாளித்தனத்தை, அவரது நடையை, அவரது அவலச் சுவையை, அந்த நிராயுத பாணியாக்கும் புன்னகையை, எல்லோர் மீதும், எல்லாவற்றின் மீதுமான

நுண்கலைவடிவங்களுக்கும் இது பொருந்தும். ஆனால் கடந்த ஒரு நூற்றாண்டுகளுக்கு மேலாகச் சினிமாவானது மக்களை மகிழ்விக்க வருகிறது; அவர்களுக்கு கல்வியூட்டுகிறது; அவர்களை சிந்திக்கச் செய்கிறது. அது முற்றிலும் மாறான விதத்தில் தனது செயற்பாட்பை வளர்த்துச் செல்கிறது.

சினிமா மக்களுடன் சேர்ந்து வேதனைகளையும் சாதனைகளையும் கண்டுள்ளது. ரஷ்யப்புரட்சி அதற்கு நான்கு ஆண்டுகளை உருவாக்கித் தந்தது. ஐசன்ஸ்டீன், புதோவ்கின், டெளசென்கோ குலிசோவ் என்போரே அவர்கள். சினிமாவின் இலக்கணத்தையும் அதன் மொழியையும் உருவாக்கிய அதே நேரத்தில் அவர்கள் சராசரிப் பார்வையாளனால் கூடப் புரிந்து கொள்ளக்கூடிய விதத்தில் படங்களை உருவாக்கினார்கள். பெருமளவிலான மக்களைச் சென்றடைவது, அவர்களுக்கு கல்வியூட்டுவது நம்பிக்கையூட்டுவது என்பனவே ஐசன்ஸ்டீனின் பிரதான குறிக்கோள்களாக இருந்தன. அவரது கமெரா புரட்சியின் ஒரு ஆயுதமாக நகர்ந்தது. இதுவரை தயாரிக்கப்பட்ட மிகச் சிறந்த சினிமாக்களுள் ஒன்றாக "Battle ship potemkin" ஐக் குறிப்பிடலாம். அதனிடம் நாடகம் இருந்தது. தொழில் நுட்பம் இருந்தது. செய்தி இருந்தது. பெருமளவிலான பார்வை

வியாபார அளவில் பெருமளவு வெற்றியைப் பெற முடியவில்லை. கொஸ்ரா காவ்ராஸ்டின் 'Z' அல்லது பென் பர்காவின் 'அமொக் கோ கூட அற்ப வரவேற்பையே பெற்றன. பொன்ரெக்கோவின் 'QUEIMADA' என்ற திரைப்படத்தைப் போன்றவையே மேற்கூறப்பட்டவை என்ற போதும், இது ஓரளவு வெற்றியினைப் பெற்றது. பெருமளவு மக்களின் வெட்டு முகத்தைக் காட்டும் 'பொது மனிதனின்' வாழ்க்கையின் தெளிவாகக் காட்டுவதே புதிய யதார்த்தப் படங்களின் போக்காக உள்ளது. 'Bycycle Thieves' என்ற டி சிசாவின் புதுவழியைக் காட்டிய சிறந்த திரைப்படம் உலகத்தையே தன்னை நோக்கிக் கவர்ந்தது எனலாம். உண்மையில் இதேமாதிரியான பெறுமதிமிக்க படங்களை தயாரித்த ரெசோலினியை அல்லது விஸ் கோந்தியை விட இவர்தனது படத்திற்கான கருவை மிகவும் உணர்வுபூர்வமாகவும் அதன் உள்ளக்கிடக்கையை தெளிவு படுத்துவதாகவும் எடுப்பதில் வல்லவராக இருந்தார். எல்லோரும் தம் பங்குக்கு பார்வையாளர்களது சந்தேகங்களையும் விரக்திகளையும் பகிர்ந்து கொண்டார்கள்.

ஆயினும் பலராலும் விரும்பப்படும் மாபெரும் சாப்ளிள் எப்போதும்

## மக்களுக்கான சினிமா

அனில் சட்டர்ஜி

எல்லாவற்றின் கலை வடிவங்களும் கேள்விக்கிடமில்லாத வகையில் மக்களுக்கானவையே. தீவிரமான "கலை கலைக்காகவே" வாதிக்கக் கூட இதனை மறுத்து விட முடியாது. இங்கு சுயநிர்வாகிக்கு இடமில்லை. ஆனால் எல்லாக் கலை வடிவங்களிலும் எல்லாக் கலை முயற்சிகளும் எல்லோராலும் விரும்பப்பட்டதில்லை என்பதை யாரால் மறுக்க முடியும்? ஒரு வான்கோவை ஒரு ரொடினை ஒரு பீத்தோவனின் சிம்பொனியை யுலிசீசை அல்லது நாவலை எடுத்துக் கொண்டால் இவை ஒரே நேரத்தில் கோடிக்கணக்கான மக்களை ஈர்ப்பனவாக இருந்ததில்லை என்றே சொல்ல வேண்டும்.

ரது இதயங்களையாவது எப்போதும் தொட்டுக்கொண்டிருப்பவை. அவை மிகவும் உயர்ந்ததாகக் கலைகள் அவற்றின் ஒவ்வொரு வடிவத்திலும் மக்களுக்கென்று ஏதாவது இருக்கும். "முழு உலகமே ஒரு நாடக அரங்கம்" என்கிறார் ஷேக்ஸ்பியர், அவர் இன்றுவரை வாழ்ந்து கொண்டிருக்கிறார் என்பதை ஒவ்வொருவரும் அறிவர். ஆனால் இந்த நூற்றாண்டுகளின் புள்ளி விபர அடிப்படையில் பார்த்தால் மக்களில் எத்தனை பேர் பிராட்டின்(Brad) பெயரை அறிந்திருக்கப்போகிறார்கள்.

அவரது அன்பை விளங்கிக் கொள்வது என்பது அவ்வளவு இலகுவானதல்ல. அவர் எல்லாராலும் பூர்வீக வாக்கள் முதல் பாட்டாளிகள் வரை படிக்காதவர் முதல் படித்த பண்டிதர் வரை குழந்தை முதல் கிழவர் வரை எல்லோராலும் விரும்பப்பட்டார். அவருக்குப் பிறகு எவருக்கும் இந்த மந்திர வித்தை கைகூடவில்லை.

ஆனால் மக்களுக்காக மக்களின் சினிமாவுக்கான சினிமாவை உருவாக்குவதற்கான முயற்சிகள் குறைந்து விடவில்லை. குரோசோவா, பேர்க்மான், கலூபர், நேச்சா, ஒஸ்மான், செம்பேன், வாஜ்டா, நே, நிர்விக் என்ற பெயர்களைக் குறிப்பிடலாம். இந்த தப்பட்டியல் மிகவும் நீண்டதும் பிரகாசமானதுமாகும். அவை உண்மையான மக்களுக்கான சாதனமாக சினிமாவை மாற்றுவதற்கான பாதையில் நடைபோடும் பெயர்கள்.


சினிமா பரந்தளவில் மக்களைச் சென்றடைவதற்கான சக்திவாய்ந்த ஒரு கலை வடிவமாகும். இலக்கியத்தைப் பொறுத்தவரை கல்வி அறிவும் படிப்பதற்கான ஆர்வமும் இருந்தால் மட்டுமே அதை அனுபவிக்க முடியும். ஒரு மேடை நாடகமோ ஆயிரக்கணக்கான பார்வையாளர்களுக்கு மேல் ஒரே நேரத்தில் சென்றடைவது சாத்தியமில்லை. மீண்டும் மீண்டும் மேடையேற்றுவது என்பது அடிக்கடி சாத்தியமில்லை. பிற நிகழ்த்திக் காட்டும் கலைவடிவங்களுக்கும்



சத்யஜித் ரே

யாளர்களைத் தன்னுடன் இணைத்துக் கொள்ளும் ஆற்றல் இருந்தது. 16ம் நூற்றாண்டில் பல்வேறு பிரிவுகளையும் ஒன்றாக்கி ரஷ்ய சாம்ராச்சியத்தை உருவாக்கிய ஜார் இவான் இவருடைய மிகச் சிறந்த படமொன்றில் சித்திரிக்கப்படுகிறார். அவனது உளவியல் சிக்கல்கள், வேதனை, நிச்சயமின்மை, முரண்பாடு, மனவலுந்துதல்கள் என்பவை மிகக் கவனமாகவும் தெளிவாகவும் இப்படத்தில் சித்திரிக்கப்படுகின்றன. ஒரு தேசிய வீரன் மிகக் குறைந்தளவு முக்கியத்துவத்துடன் சித்திரிக்கப்பட்டான் என்ற பலத்த விமர்சனங்கள் சிலவற்றையும் இது எதிர்கொண்டது. இந்தத் திரைப்படம் பளிச்சிடும் சிறப்பம்சங்கள் பலவற்றையும் கொண்டிருந்த போதும் புரோக்கோவியேவின் இசையிலும், சேக்காசேவின் மிகச் சிறந்த நடப்பிலும் தங்கியிருந்த இதன் ஜோமனிய அமைப்பு வடிவம் பெருமளவு பார்வையாளர்களின் இதயங்களைக் கவர்வதற்குத் தடையாக இருந்துவிட்டது.

போலவே இன்னமும் மிகச் சிறந்ததாகவே உள்ளார். அவர் உண்மையாகவே விரும்பப்படுபவராகவே இருந்தார். அதே நாளோடியின் குழலூதலை; அவரது கோமாளித்தனத்தை, அவரது நடையை, அவரது அவலச் சுவையை, அந்த நிராயுத பாணியாக்கும் புன்னகையை, எல்லோர் மீதும், எல்லாவற்றின் மீதுமான அவரது அன்பை விளங்கிக் கொள்வது என்பது அவ்வளவு இலகுவானதல்ல. அவர் எல்லாராலும் பூர்வீகவாக்கள் முதல் பாட்டாளிகள் வரை படிக்காதவர் முதல் படித்த பண்டிதர் வரை குழந்தை முதல் கிழவர் வரை எல்லோராலும் விரும்பப்பட்டார். அவருக்குப் பிறகு எவருக்கும் இந்த மந்திர வித்தை கைகூடவில்லை. ஆனால் மக்களுக்காக மக்களின் சினிமாவுக்கான சினிமாவை உருவாக்குவதற்கான முயற்சிகள் குறைந்துவிடவில்லை. குரோசோவா, பேர்க்மான், கலூபர், நேச்சா, ஒஸ்மான், செம்பேன், வாஜ்டா, நே, நிர்விக் என்ற பெயர்களைக் குறிப்பிடலாம். இந்தப்பட்டியல் மிகவும் நீண்டதும் பிரகாசமானதுமாகும். அவை உண்மையான மக்களுக்கான சாதனமாக சினிமாவை மாற்றுவதற்கான பாதையில் நடைபோடும் பெயர்கள்.



ரித்விக் கட்டக்

இப்போதெல்லாம் ஐக்கணக்கோ, பதவி இழந்த ஒரு இளவரசனின் சுயசரிதைக்கோ அல்லது மசாலாத் திரைப்படத்துக்கோ ஆர்வாரம் மிக்க பாராட்டுக்கள் தெரிவிக்கப்படுகின்றன. ஆனால் மேற்கூறப்பட்டவை காலம், சூழல் என்பவற்றைக் கடந்து ஒரு சில

பிரெச்ட் மக்களுக்காகவே எழுதியவர். இருபதாம் நூற்றாண்டின் அரங்கக் கலையின் மாபெரும் மேதை அவர். அரங்கக் கலையை அதன் ஒவ்வொரு அர்த்தத்திலும் புரட்சிகரமாக மாற்றி அமைத்தவர். மக்களை அவர்களின் சிறந்த எதிர்காலத்திற்கு இட்டுச் செல்வ



எச்சம் விழும் இரவு



கோடை இரவு,  
வெளிச்சம்  
வீட்டுக்குள் நீள்கிறது.

இன்றைய இரவு நான்  
உறங்காதிருப்பேன்.  
யன்னலின்  
திரைகள் விலத்தி  
வானப் பெருவெளியை  
வெறிக்கும் விழிகள்  
மூடா இமைகள்.

அந்தச் சதுர வானிடை அசையும்  
ஒவ்வோர் பொருளையும்  
நான்  
அவதானித்திருப்பேன்.

விழியின் திரையில்  
ஒரு பறவை விழும்வரை  
விழித்திருப்பவசியம்.

கோடையில் இங்கும்,  
குளிரில்  
காற்றும் உறைகிற காலத்தில்  
அங்குமாய்  
வாழும் பறவையொன்றின்  
சிறகுகள் இவ்வழி விரிகிற  
கணம்வரை -  
நான் காத்திருப்பேன்.

காற்றுவெளியிலே  
கந்தகமே நிறைந்தாலும்  
சோற்றுக்குப் பதிலாகச்  
கவாசம் உணவானாலும்  
வேற்றார் ஒன்றில் அகதிமுகாலிலே  
விடிய நேர்ந்தாலும்

பாட்டுக்கு மறுக்காத  
எந்தேசக் குழந்தைகளின்  
பாடல் ஒன்றை, நான்  
பறவையிடம் கேட்பேன்.

அந்தப் பறவையின் பாடலில்  
எனது இதயம் உறங்கும்வரையில்  
வெறிக்கும் விழிகள்  
மூடா இமைகள்.

எப்படியும் இன்றைக்கு  
அந்தச் சதுரவானிடை  
தனது  
சிறகுகள் அசைக்கும் பறவை,  
காத்திருக்கிறேன்

ஒரு செட்டையாவது  
ஒரு இறகாவது  
ஒரு எச்சமாவது

எச்சத்தின் நிழலாவது.....

201093

இளவாலை  
விஜயேந்திரன்

ஒரு கவிதை எங்கே ஆரம்பிக்கிறது...

ஒடுகின்ற பஸ்சினுள்....  
இருள்மூடி மின்னல் தெறிக்கையில்  
தூறல் கண்ணாடிகளை மோதுகையில்  
இந்தக் கேள்வி ஓர் கட்டுரையின் தலைப்புக்கான  
பெறுமதியை பெற்றுவிடுகிறது...

புதுமழையின் போது மண்கிளர்த்துகிற வாசத்தில் இருந்தும்..

தாத்தாவின் சுருட்டுப் புகையில் இருந்தும்  
திருவிழா பண்டிகைக் காலங்களில் இருந்தும்,  
கவிதைகள் ஆரம்பித்த காலம் செத்தபின்...

ஒரு கவிதை எங்கே ஆரம்பிக்கிறது....?

யாழ்ப்பாணத்தில் என்றால்  
இறந்து போன போர்வீரன் துயிலும் சமாதியை  
இலகுவாக எவனும் சுட்டிக்காட்டுவான்  
யாரேனும் ஒருவன் மறந்து போய்  
இன்னும் உடைக்கப்படாத பள்ளிவாசலையும் காட்டக் கூடும்

கொழும்பிலோ என்றால்  
ஒடுகின்ற நெரிசலான பஸ்சினுள்  
முன்னுக்கும் பின்னுக்கும் நெரிக்கிற  
ஆண்குறிகளுக்கிடையில்  
மார்பகம் பிதுங்கத் தவிக்கிற பெண்ணில் இருந்து  
உயர்த்திய கமக்கட்டுக்குள் இருந்து  
வீசுகிற 'சென்ற'+ வியர்வை வாசனையில் இருந்து....

சில வேளைகளில்  
என்பின்னால் இருந்து ஆங்கிலத்தில் உரையாடும்  
குமரிகளின் குரல்களில் இருந்தும்  
கவிதை பிறக்கக்கூடும் ...  
அதுசரி ஒரு கவிதை எங்கே முடிகிறது....?  
எங்கே....

அங்கே...அதோ..  
stop என்ற அறிவித்தல் பலகையை நீட்டியபடி  
சீருடை அணிந்த ஒருவன் மறிக்கிறானே;  
அங்கே...

தேவ அபிரா!



சரிநிகர் மாதம் இருமுறை இனங்க  
களுக்கிடையே நீதிக்கும் சமத்து  
வத்திற்குமான இயக்கத்தின் சார்  
பில் (MIRIE) வெளியிடப்படும்  
இதழாகும். கருத்துச் சுதந்திரமும்  
பத்திரிகைச் சுதந்திரமும் பேணப்  
படுவதற்காகவும், இனத்துவ  
சமத்துவத்துக்காகவும் சரிநிகர்  
பாடுபடும். சரிநிகரில் வெளியா  
கும் எல்லாக் கருத்துகளும் ஆசிரி  
யருடையதோ அல்லது இனங்க  
ளுக்கிடையே நீதிக்கும் சமத்து  
வத்துக்குமான இயக்கத்தினதோ  
கருத்துக்களாக அமைய வேண்  
டுமென்ற கட்டாயமில்லை. பத்  
திரிகை நான்குதையும் தர்மத்  
தையும் பேணியமைந்த எவ்வ  
கையான மாற்றுக் கருத்துக்களை  
யும் சரிநிகர் பிரசுரிக்கும்.

சந்தா:  
உள்நாடு: 175/=  
வெளிநாடு : 30U.S.\$

சந்தாவை காசுக்கட்டளை/தபாற்  
கட்டளை மூலமாக MIRIE என்ற  
பெயருக்கு எடுத்து அனுப்பி  
வையுங்கள்.

எல்லாத் தொடர்புகளுக்கு  
ஆசிரியர்  
'சரிநிகர்'  
4, ஜெயரட்ன மாவத்தை  
தம்பிரிகல்யாய  
கொழும்பு -05  
தொலைபேசி: 584380

யுத்தம்  
தமிழ் மக்களுக்கெதிரானது  
அல்லவாம்

93ம் ஆண்டு படுகொலைகளிற் சில :

- ஜனவரி 02: கிளாலியில் 50 பொதுமக்கள் படுகொலை  
ஜனவரி 28: கிளாலிக் கடலில் ஹெலி தாக்கி 5 பொதுமக்கள் பலி. படகு சேதம்.  
பெப்ரவரி 07: கடற்படையினர் சுட்டதில் பொதுமக்கள் கிளாலியில் பலி.  
பெப்ரவரி 12: கிளிநொச்சியில் பாடசாலை மீது சுப்பர் சொனிக் குண்டுத்  
தாக்குதல் நடத்தியதில் இரு மாணவர் உட்பட 12 பேர் காயம்.  
பெப் 15: கிளாலியில் ஹெலி தாக்கி 2 பயணிகள் மரணம். 6 படகுகள்  
எரிந்தன.  
பெப் 23: மாதகலில் 'ரணமிம்' இராணுவ நடவடிக்கையின் போது 6 பொது  
மக்கள் ஷெல் வீச்சில் காயமடைந்தனர்.  
பெப் 28: மட்டக்களப்பு, திகில் வேட்டையில் படையினரால் 6 தமிழர் சுட்டுக்  
கொலை.  
பெப் 28: மன்னார் கள்ளியடியில் விமானக் குண்டுவீச்சுக்கு 5 பேர் பலி. 10  
பேர் காயம்.  
மார்ச் 24: கிளாலிக் கரையோரம் கடற்படையினரின் பிரங்கித் தாக்குதலில்  
மருத்துவ பீட மாணவன் பலி. கலைப்பீட மாணவன் காயம்.  
மார்ச் 26: முல்லைத் தீவில் விமானத் தாக்குதல். 13 பொதுமக்கள் காயம்.  
ஏப்பிரல் 8: கிளாலிக் கடலில் கடற்படைத் தாக்குதலில் 2 பேர் பலி. 6 பேர்  
படுகாயம்.  
ஏப்பிரல் 10: இடைக்காட்டில் விமானத் தாக்குதல். இலங்கைச் செஞ்சிலுவைச்  
சங்க அதிகாரி பலி, வடமராட்சியில் 3 பொதுமக்கள் பலி. 5 பேர் காயம்.  
ஏப்பிரல் 15: சில்லாலை, பண்டநகர்ப்பிழில் 'சூறாவளி' இராணுவ நடவடிக்கை  
யின் போது விமானக் குண்டுவீச்சில் 2 பேர் பலி. 10 பேர் காயம்.  
ஏப்பிரல் 18: முருங்கனில் விமானத் தாக்குதல். ஒருவர் பலி. 2 பேர் காயம்.  
மே 12: சுப்பர் சொனிக் கிளிநொச்சியில் குண்டு வீச்சு நடத்தியதில் ஒருவர்  
பலி. 5 பேர் காயம்.  
மே 13: அல்விப் பளையில் 'புக்காரா' குண்டுவீச்சில் 2 பேர் பலி. 10 பேர்  
காயம்.  
மே 31: நொச்சிமோட்டையில் புவி-புளொட் மோதல். 9 பொதுமக்கள் பலி.  
ஜூன் 17: மன்னார், பெரிய பண்டி, விளிச்சானில் விமானத் தாக்குதல். கோயில்  
சேதம். குருவானவர் காயம்.  
ஜூலை 11: பூநகரியில் விமானத் தாக்குதல் ஒருவர் பலி. 15 பேர் காயம்.  
ஜூலை 27: கள்ளியங்காடு, கோப்பாயில் 'சுப்பர் சொனிக்' தாக்குதலில்  
மாணவர் உட்பட 6 பேர் உடல் சிதறிப் பலி. 6 பேர் காயம்.  
ஜூலை 29: கிளாலியில் கடற்படைத் தாக்குதல். 6 பேர் கைது. 8 பேர் பலி.  
6 பேர் காயம்.  
ஜூலை 30: வட்டுக்கோட்டை, சித்தங்கேணியில் 'சுப்பர் சொனிக்' 'புக்காரா'  
தாக்குதல். ஒருவர் பலி ஒன்பது பேர் காயம்.  
ஒகஸ்ட் 10: கடல் கொந்தளிப்பு. படகு கவிழ்ந்தது. 19 பயணிகள் பலி.  
ஒகஸ்ட் 22: கிளாலியில் ஷெல் வீச்சு. 4 பேர் பலி.  
ஒகஸ்ட் 27: சித்தங்கேணியில் சுப்பர் சொனிக் தாக்குதல் 5 பொதுமக்கள் பலி.  
பொய் ஆலயம் டாங்கியினால் தாக்கப்பட்டது.  
ஒகஸ்ட் 28: தெல் ிப்பழை தூர்க்கை அம்மன் ஆலயம் மீது ஷெல் வீச்சு. 4 பேர்  
பலி. 5 பேர் படுகாயம். அதற்கு அருகில் விழுந்த இன்னொரு ஷெல்லில்  
ஒருவர் பலி. 6 பேர் படுகாயம். அச்சவேலியில் ஷெல் வீச்சு. ஒருவர் பலி.  
3 பேர் காயம்.  
செப்டெம்பர் 8: ஆலங்கேணியில் விமானக் குண்டு வீச்சு. 2 பேர் பலி.  
செப்டெம்பர் 14: வடமராட்சியில் கடற்படை தாக்கி 2 மீனவர் பலி. 2 பேர்  
காயம்.  
செப்டெம்பர் 15: வலிகாமத்தில் ஷெல் வீச்சு. ஒருவர் பலி. 12 பேர் காயம்.  
செப்டெம்பர் 18: முல்லை, மாத்தளவில் 'புக்காரா' தாக்குதலில் 13 பேர் பலி.  
41 பேர் காயம்.  
செப்டெம்பர் 28: 'யாழ்தேவி' ஆரம்பம். சங்கத்தானையில் குண்டுவீச்சில்  
20 பேர் பலி. 26 பேர் படுகாயம். மேலும் சில இடங்களில் 3 பேர் பலி,  
ஒக்டோபர் 2: விடத்தப்பளை அகதி முகாம்மீது விமானத் தாக்குதல் 5 பேர்  
பலி. கொடிகாமம் சந்தையில் 11 பேர் படுகாயம்.  
நவம்பர் 12: 'சுப்பர் சொனிக்' யாழ் செயலகம் மீது தாக்குதல். யாழ் அரசு  
அதிபர் உட்பட 22 பேர் காயம்.  
நவம்பர் 13: குருநகர் புனித யாகப்பர் ஆலயம் மீது சுப்பர் சொனிக் தாக்குதல்.  
9 பேர் பலி. பலர் காயம். யாழ். வைத்தியசாலைப் பகுதியில் ஒரு சிறுவன்  
பலி. 6 பேர் காயம். நந்தாவிலில் 10 பேர் குண்டு வீச்சில் காயம்.  
நவம்பர் 15: கிளிநொச்சி வைத்தியசாலையில் சுப்பர் சொனிக் தாக்குதலில்  
இளம் தாய் பலி. 6 பேர் காயம்.  
டிசம்பர் 5: குருநகர் பாலையூரில் விமானத் தாக்குதல். 25 பேர் பலி. 70 பேர்  
படுகாயம்.  
டிசம்பர் 27: அலம்பலில் விமானத் தாக்குதல். சிறுவர் உட்பட 4 பேர் பலி.  
டிசம்பர் 30: சாவகச்சேரியில் விமானத் தாக்குதலில் 10 பேர் பலி. 6 பேர்  
படுகாயம்.  
டிசம்பர் 31: குமுழமுனையில் விமானத் தாக்குதல். ஒரு இளம் பெண் பலி.





